

Frálíkt føroyingakvøld í London:

Grind og olja á skránni

John Rajani tók væl ímóti teimum mongu føroyingunum sum búgva í Bretlandi.



FØROYINGAKVØLD

Jan Müller

Gamalt og nýtt, ung og gomul, farandi og komandi var partur av boðskapinum, tá umleið 70 føroyingar í Bretlandi hittust til eitt sera kærkomið hugnakvøld á donsku sendistovuni í London týsdagin í farnu viku. Hóast einki føroyingarfélag sum so er í Bretlandi, hevur verið síður at savna føroyingar eina ferð um árið til eina hugnaliga samkomu. Tað

verður hildið, at einir 500 føroyingar búgva í Bretlandi, tá er 2. ættarlið eisini við. At fáa nærum 100 at hittast á samkomu týskvøld má sigast at vera sera gott. Og tað skuldi eisini vísa seg at blíva eitt sera væl-eydnað kvøld, har øll fóru heimaftur glaðari og fegin um at vera føroyinga r í fremmandum landi.

Mettandi og upplýsandi

Hesaferð var gjørt eitt sindur meira burtur úr enn

til slík kvøld. Boðsent varð eftir góðum og fjølbroytum føroyskum mati og fleiri fyrilestrarhaldarum at gera hugnalótuna bæði mettandi og upplýsandi. Bordreitt varð við tí allarbesta viðskeranum frá Miklagarði, ið hugsast kann, alt frá skerpi kjóti,

rullupylsu, røstum kjóti og turrari grind og spíki, sum vit ikki vita, hvussu leingi aftrat er við á føroyskari viðskeramenu, tá hugsað verður um mótstøðuna móti hesum góðu bitum – og sigst – heilsuvandanum. Afturvið hesum góða mati var so eisini gott Mungát ol

frá Restorffs, so alt varð gjørt fyri at seta heimlongsul og góð minni heiman í andglettin.

Men hugnalotan var tó eisini annað enn matur og drekka. Hon var eisini merkt av vinnu og mentan. Oljan, sum mong av okkum seta sitt álít á, var eisini ein

týðandi partur av føroyakvøldinum í Sloan Street nr. 55 - í hjartanum á London. Eingin minni enn landsstýrismaðurin í oljumálum, Eyðun Elttor setti sín serstaka dám á samkomuna, tá hann fór á røðarapallin. Hevði meira hug at tosa um tað góða í



Tev ungu vóru væl umbøað til hugnalótuna



Mone kend andlit vóru at síeja m.a. Sofus Poulsen



Tev kendu sær væl av huonakvøldinum



Fleiri ættarlið vóru umboðað



Sigríð og Teitur settu sím dóm á

okkum øllum og hvussu vit troyta tað heldur enn júst at vilja troyta eitt møgult oljutilfeingi. Tað tosaðu Herálvur Joensen frá Oljumálaráðnum og Rúni Hansen frá Statoil meira um. Og við sær til samkomuna hevði Statoilstjórin fyrsta oljufilmin, sum er gjørdur í Føroyum, um ta fyrstu oljuboringina nakrantíð. Eftir tað tosaði blaðstjórin á Sosialinum, Jan Müller um samfelagsligar avleiðingar av eini møguligari oljувinnu. Hann helt fyri, at tað eru vit sjálvi, sum gera av, hvussu avleiðingarnar skulu vera, uppá gott og ilt.

Føroyskur matur, føroysk olja og loksins føroyskur tónleikur. Ungu og ediligu tónlistafólkinu Sigríð Rasmussen og Teitur Lassen bergtóku bæði útisetar og gestirnar heimaifrú hesa ógloymandi lötuna - við sínum inniliga, hjartaliga og hugvekjandi sang og tónleiki. Hon lesur tónleik í bretska høvuðsstaðnum, hann riggar til at koma á altjóða tónleikamarknaðin við spennandi og vælljóman di fløgu. Hóast lötan var stutt so sungu tey seg beint inn í tey føroysku hjørtuni við sínum vøkru fostur-landssongum.

Tað var annars John Rajani, føroyski sendimaðurin á donsku umboðsstovuni í Londum, sum beyð vælkomnin til kvöldið, ið valt



Borðreið var við tí allarbesta føroyska viðskeranum

varð at kalla eitt evnis- og hugnakvöld. Hann greiddi frá, at Sendistova Føroya í Bretlandi byrjaði sítt virkseml 1. september 2002. Tað hendi eftir at Sofus

Poulsen fór frá sum føryskt umboð í Aberdeen eftir drúgva og óføra tænastu. Tá gjørdi landsstýrið av at seta á stovn eina sendistovu í London.

John Rajani, sum saman við familju síni eftir øllum at døma, hevur funnið seg væl til rættis í tí nýggja stórbýar umhvørvinum langt heimanifrú og sum

longu er farin í gongd við nógv spennandi og fyri føroyingar týðningarmiklar uppgávar, fegnaðist um stóru luttøkuna. Hann vísti á, at sum sendistova hava

tey ikki ábyrgdina av at taka sær av slíkum kvöldi men vildi man gjarna stuðla undir og hjálpa teimum, sum taka stig til slíkt. Tað hava undanfarnu árin verið sjálvbodnir føroyingar, sum búgva í London, ið hava virkað sum savnandi fyri føroyingar í Bretlandi, nevnliga Marjun Joensen King, Helgi Joensen og Louis Apol Wilson. Við felagsskapinum FISC, Faroe Island Solidarity Committee hava tey roynt at tala søk Føroya í Bretlandi, eitt nú við at greiða frá, hvussu grinda-dráp verður skipað í dag fyri harvið at ganga ímóti teimum bólkom í Bretlandi, sum royna at steðga grinda-drápi. Tey hava so eisini skipað fyri árligu samkomunum fyri føroyingar, og vóru tey eisini øll hjásett til lötuna.

Har vóru so bæði ung sum eldri. Nýggi sjómanspresturin, sum er settur í Hull, Hjørdis Kjærgaard, var har, har vóru føroyingar, sum hava búð í Bretlandi meginpartin av sínum lívi og har vórðu mong ung, sum nema sær útbúgving í Bretlandi.

Tiltakið varð stuðlað av eitt nú Statoil, Smyril Line og Restorffs. Danska sendistovan lat høli til kvöldið.



Tvey glað fólk - Harry Wilson og Ása Schroder



Ingun í Skrivarastovu saman við børnum sínum